



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
NATIONAL BULLETIN

DATE: 08.11.2024 TIME : 12.50 PM

പ്രധാന വാർത്തകൾ

- 1) അഴിമതി വേരോടെ ഉന്മൂലനം ചെയ്യേണ്ടതാണെന്നും, വിശ്വാസ്യതയാണ് സമൂഹത്തിന്റെ മൗലിക ഘടകമെന്നും രാഷ്ട്രപതി ദ്രൗപദി മുർമു.  
President Droupadi Murmu today said, corruption is a disease which must be eliminated at its root. The President was addressing an event marking Vigilance Awareness Week 2024 of the Central Vigilance Commission (CVC) in New Delhi.
- 2) മഹാരാഷ്ട്ര, ത്യാർഖണ്ഡ് നിയമസഭാ തിരഞ്ഞെടുപ്പുകൾക്കുള്ള പ്രചാരണം ശക്തമായി തുടരുന്നു. കേരളത്തിലും ഉപതിരഞ്ഞെടുപ്പ് പ്രചാരണം ഊർജ്ജിതം.  
Campaigning for the Maharashtra and Jharkhand assembly elections progressing in full swing. Political parties intensified by-election campaigns in Kerala.
- 3) ആഗോള സമ്പദ് വ്യവസ്ഥയ്ക്ക് മികച്ച സംഭാവനകൾ നൽകുന്നതിന് ഇന്ത്യ- ആസീയാൻ ബന്ധം കൂടുതൽ ശക്തിപ്പെടുത്തണമെന്ന് വിദേശകാര്യമന്ത്രി എസ് ജയ്ശങ്കർ.  
External Affairs Minister S Jaishankar said that India-ASEAN relations should be further strengthened to make better contributions to the global economy.

---

4) മത്സ്യമേഖലയിലെ ഡ്രോൺ സാങ്കേതികവിദ്യയുടെ പ്രയോഗം സംബന്ധിച്ച ശില്പശാല കേന്ദ്ര സഹമന്ത്രി ജോർജ്ജ് കുര്യൻ കൊച്ചിയിൽ ഉദ്ഘാടനം ചെയ്തു.

Union Minister of State George Kurien inaugurated a workshop on application of drone technology in Fisheries and Aquaculture in Kochi today.

5) എ ഡി എം നവീൻ ബാബുവിന്റെ മരണവുമായി ബന്ധപ്പെട്ട കേസിൽ കണ്ണൂർ ജില്ലാ പഞ്ചായത്ത് മുൻ പ്രസിഡന്റ് പി.പി. ദിവ്യയ്ക്ക് കോടതി ജാമ്യം അനുവദിച്ചു.

Kerala court grants bail to former Kannur district Panchayat President P.P Divya , accused of abetting the suicide of ADM Naveen Babu.

6) ഇന്ത്യ- ദക്ഷിണാഫ്രിക്ക ട്വന്റി -20 പരമ്പരയിലെ ആദ്യ മത്സരം ഇന്ന് ഡർബനിൽ. ISL ഫുട്ബോളിൽ ഇന്ന് ബംഗളൂരു എഫ് സി - നോർത്ത് ഇസ്റ്റ് യുണൈറ്റഡിനെ നേരിടും.

The first match of India-South Africa Twenty-20 cricket series will be played today in Durban . In ISL Football, Bengaluru FC will take on North East United today.



### PREZ-VIGILANCE WEEK(INTRO)

അഴിമതി വേരോടെ ഉന്മൂലനം ചെയ്യേണ്ടതാണെന്നും, വിശ്വാസ്യതയാണ് സമൂഹത്തിന്റെ മൗലിക ഘടകമെന്നും രാഷ്ട്രപതി ദ്രൗപദി മുർമു. ജനങ്ങളുടെ വിശ്വാസമാണ് സർക്കാരിന്റെ ശക്തി. ഇന്ത്യൻ സമൂഹത്തിന് സത്യനിഷ്ഠ എന്നത് അടിസ്ഥാന ജീവിത തത്വമാണെന്നും രാഷ്ട്രപതി പറഞ്ഞു. കേന്ദ്ര വിജിലൻസ് കമ്മീഷൻ ന്യൂഡൽഹിയിൽ സംഘടിപ്പിക്കുന്ന വിജിലൻസ് അവബോധ വാരാചരണ ചടങ്ങിനെ അഭിസംബോധന ചെയ്യുകയായിരുന്നു രാഷ്ട്രപതി. സത്യനിഷ്ഠ, സദാചാരം, കരുണ എന്നിവ ഭാരത സമൂഹത്തിന്റെ ശാശ്വത മൂല്യങ്ങളാണെന്നും രാഷ്ട്രപതി അഭിപ്രായപ്പെട്ടു.

---

(ഹോൾഡ് വോയ്സ്.....)

സർദാർ വല്ലഭായ് പട്ടേലിന്റെ ജന്മവാർഷികത്തോടനുബന്ധിച്ചാണ് എല്ലാ വർഷവും ഒക്ടോബർ 28 മുതൽ നവംബർ 3 വരെ വിജിലൻസ് അവബോധ വാരാചരണം സംഘടിപ്പിക്കുന്നത്. രാജ്യത്തിന്റെ പുരോഗതിക്കായി സാംസ്കാരിക ഉദ്ഗ്രഥനം എന്നതാണ് ഇത്തവണ പ്രമേയം.



**MAHARASHTRA CAMPAIGN**

മഹാരാഷ്ട്രയിലും, ത്യാർഖണ്ഡിലും നിയമസഭാ തിരഞ്ഞെടുപ്പ് പ്രചാരണം ശക്തമാക്കി രാഷ്ട്രീയ പാർട്ടികൾ. മുതിർന്ന ബിജെപി നേതാവും പ്രധാനമന്ത്രിയുമായ നരേന്ദ്രമോദി ധൂലയിൽ ഇന്ന് NDA പ്രചാരണ യോഗത്തെ അഭിസംബോധന ചെയ്തു. ഉച്ചക്ക് ശേഷം നാസിക്കിലും അദ്ദേഹം തിരഞ്ഞെടുപ്പ് റാലിയെ അഭിസംബോധന ചെയ്യും. മഹാരാഷ്ട്ര മുഖ്യമന്ത്രിയും ശിവസേന നേതാവുമായ ഏക്നാഥ് ഷിൻഡെ ഇന്ന് ധാരാശിയിലാണ് പ്രചാരണം നടത്തുന്നത്.

ഉപമുഖ്യമന്ത്രിയും N.C.P നേതാവുമായ അജിത് പവാർ പുനെ, പിൻപ്രി എന്നിവിടങ്ങളിൽ പ്രചാരണത്തിനെത്തുന്നുണ്ട്. NCP(SP) നേതാവ് ശരദ് പവാർ പർഭാനി, വർധ എന്നിവിടങ്ങളിൽ തിരഞ്ഞെടുപ്പ് പരിപാടികളിൽ പങ്കെടുക്കും. മഹാരാഷ്ട്രയിലെ 288 മണ്ഡലങ്ങളിൽ ഈ മാസം 20- നാണ് വോട്ടെടുപ്പ്.



**JHARKHAND**

ത്യാർഖണ്ഡിൽ മുതിർന്ന കോൺഗ്രസ് നേതാവ് രാഹുൽ ഗാന്ധി ഇന്ന് ലോഹർദഗാ, സിന്ദഗാ എന്നിവിടങ്ങളിൽ ഐ.എൻ.ഡി.ഐ.എ സഖ്യത്തിന്റെ തിരഞ്ഞെടുപ്പ് റാലികളെ അഭിസംബോധന ചെയ്യും. എൻഡിഎ സ്ഥാനാർത്ഥികൾക്ക് വോട്ട്

---

അഭ്യർത്ഥിച്ച് കേന്ദ്രമന്ത്രിമാരും, മുതിർന്ന ബിജെപി നേതാക്കളുമായ ശിവരാജ് സിങ് ചൗഹാനും, ഗിരിരാജ് സിങ്ങും, പ്രചാരണ രംഗത്ത് സജീവമാണ്. ജെഎംഎഫിന്റെ മുതിർന്ന നേതാവും മുഖ്യമന്ത്രിയുമായ ഹേമന്ത് സൊറോൻ ഇന്ന് വിവിധയിടങ്ങളിൽ തിരഞ്ഞെടുപ്പ് റാലികളിൽ പങ്കെടുക്കും. R.J.D, A.J.S.U, ഇടത് നേതാക്കളും തിരഞ്ഞെടുപ്പ് പരിപാടികളിൽ സജീവമാണ്.



**KERALA BYE - ELECTION**

കേരളത്തിൽ ഉപതിരഞ്ഞെടുപ്പ് നടക്കുന്ന വയനാട് ലോക്സഭാ മണ്ഡലത്തിൽ യു.ഡി.എഫ് സ്ഥാനാർത്ഥി പ്രിയങ്ക ഗാന്ധിയുടെ പ്രചാരണ പരിപാടികളിൽ, ഒളിമ്പ്യൻ വിനേഷ് ഫോഗട്ട് ഇന്ന് പങ്കെടുക്കും. LDF സ്ഥാനാർത്ഥി സത്യൻ മൊകേരി ഇന്ന് കല്ലറ്റ മണ്ഡലത്തിലാണ് പ്രചാരണം നടത്തുന്നത്. NDA സ്ഥാനാർത്ഥി നവ്യ ഹരിദാസിന്റെ പ്രചാരണത്തിനായി കേന്ദ്ര സഹമന്ത്രിയും ബിജെപി നേതാവുമായ സുരേഷ് ഗോപി നാളെ മണ്ഡലത്തിലെത്തും. നിയമസഭാ ഉപതിരഞ്ഞെടുപ്പ് നടക്കുന്ന പാലക്കാട്, ചേലക്കര മണ്ഡലങ്ങളിലും പ്രചാരണം ഊർജ്ജിതമായി പുരോഗമിക്കുകയാണ്.



**REV JAISHANKAR-SINGAPORE (INTRO)**

ആഗോള സമ്പദ് വ്യവസ്ഥയ്ക്ക് മികച്ച സംഭാവനകൾ നൽകുന്നതിന് ഇന്ത്യ- ആസിയൻ ബന്ധം കൂടുതൽ ശക്തിപ്പെടുത്തണമെന്ന് വിദേശകാര്യമന്ത്രി എസ് ജയശങ്കർ. ആസിയൻ-ഇന്ത്യ വിദഗ്ധ ശൃംഖലയുടെ 8-ാമത് സമ്മേളനത്തെ സിംഗപ്പൂരിൽ അഭിസംബോധന ചെയ്യുകയായിരുന്നു വിദേശകാര്യമന്ത്രി.

**(HOLD VOICE.....)**

---

ആഗോള വെല്ലുവിളികൾ നേരിടുന്നതിൽ ഇന്ത്യ- ആസിയാൻ സഹകരണം നിർണായകമാണെന്നും ശ്രീ എസ് ജയശങ്കർ പറഞ്ഞു. മേഖലയിലെ പ്രാദേശിക- രാഷ്ട്രീയ പ്രശ്നങ്ങൾ കൂട്ടായി പരിഹരിക്കപ്പെടണമെന്നും അദ്ദേഹം അഭിപ്രായപ്പെട്ടു.



**GEORGE KURIAN**

ഡോൺ സാങ്കേതിക വിദ്യ ഫിഷറീസ് മേഖലയ്ക്ക് വളരെയേറെ പ്രയോജനം ചെയ്യുമെന്ന് കേന്ദ്രസഹമന്ത്രി ജോർജ്ജ് കുര്യൻ. ഫിഷറീസ്, അക്വാകൾച്ചർ രംഗത്തെ ഡോൺ സാങ്കേതിക വിദ്യയുടെ പ്രയോഗം സംബന്ധിച്ച് കൊച്ചി CMFRI സംഘടിപ്പിക്കുന്ന ശില്പശാല ഉദ്ഘാടനം ചെയ്യുകയായിരുന്നു കേന്ദ്രമന്ത്രി. മത്സ്യലഭ്യത ഉൾപ്പെടെയുള്ള കാര്യങ്ങളിൽ ഡോണുകളിൽ ഫലപ്രദമായി ഉപയോഗിക്കാൻ സാധിക്കുമെന്നും അദ്ദേഹം പറഞ്ഞു. പ്രമുഖ ശാസ്ത്രജ്ഞർ, ഫിഷറീസ് ഉദ്യോഗസ്ഥർ, മത്സ്യത്തൊഴിലാളികൾ തുടങ്ങിയവർ പരിപാടിയിൽ പങ്കെടുക്കുന്നുണ്ട്. കേന്ദ്ര ഫിഷറീസ് വകുപ്പും, ഹൈദരാബാദിലെ നാഷണൽ ഫിഷറീസ് ഡെവലപ്മെന്റ് ബോർഡും ചേർന്നാണ് ശില്പശാല സംഘടിപ്പിക്കുന്നത്.



**AMU MINORITY STATUS**

അലിഗഡ് മുസ്ലീം സർവകലാശാലയ്ക്ക് ന്യൂനപക്ഷ പദവി റദ്ദാക്കിയ 1967- ലെ വിധിന്യായം സുപ്രീം കോടതി റദ്ദാക്കി. കേന്ദ്ര സർവകലാശാല ആയിരിക്കെ ന്യൂനപക്ഷ സ്ഥാപനമായി കണക്കാക്കാൻ ആകില്ലെന്ന ഉത്തരവാണ് ഏകദേശ ഭരണഘടനാ ബെഞ്ച് തിരുത്തിയത്. ചീഫ് ജസ്റ്റിസ് ഡി വൈ ചന്ദ്രചൂഡ് അധ്യക്ഷനായ ബെഞ്ചാണ് വിഷയം പരിഗണിച്ചത്.



---

## **KANNUR PP DIVYA - COURT**

എ ഡി എം കെ. നവീൻ ബാബുവിന്റെ മരണവുമായി ബന്ധപ്പെട്ട കേസിൽ കണ്ണൂർ ജില്ലാ പഞ്ചായത്ത് മുൻ പ്രസിഡന്റ് പി.പി. ദിവ്യയ്ക്ക് കോടതി ജാമ്യം അനുവദിച്ചു. തലശ്ശേരി ജില്ലാ സെഷൻസ് കോടതിയാണ് ജാമ്യം നൽകിയത്. കേസിൽ 11 ദിവസമായി കണ്ണൂർ വനിതാ ജയിലിൽ റിമാൻഡിലായിരുന്നു പി.പി.ദിവ്യ.



## **PM-ADVANI**

മുതിർന്ന ബിജെപി നേതാവും മുൻ ഉപ പ്രധാനമന്ത്രിയുമായ എൽ.കെ അദ്വാനിയുടെ 97-ാം ജന്മദിനത്തിൽ പ്രധാനമന്ത്രി നരേന്ദ്ര മോദി ആശംസകൾ നേർന്നു. രാജ്യ വികസനത്തിനായി സ്വയം അർപ്പിച്ച രാഷ്ട്രതന്ത്രജ്ഞരിൽ ഒരാളാണ് അദ്ദേഹമെന്ന് പ്രധാനമന്ത്രി സമൂഹ മാധ്യമത്തിൽ കുറിച്ചു. ധീരനാശാലിയും ദീർഘ വീക്ഷണമുള്ള നേതാവുമായ ശ്രീ അദ്വാനിയെ രാജ്യം ഏറെ ആദരിക്കുന്നതായും അദ്ദേഹം പറഞ്ഞു.



## **DELHI-POLLUTION**

ഡൽഹിയിൽ വായു മലിനീകരണം രൂക്ഷമായി തുടരുന്നു. കേന്ദ്ര മലിനീകരണ നിയന്ത്രണ ബോർഡിന്റെ കണക്കനുസരിച്ച്, ദേശീയ തലസ്ഥാനത്ത് ഇന്ന് വായു ഗുണനിലവാര സൂചിക 384 രേഖപ്പെടുത്തി. നഗരത്തിന്റെ ചില ഭാഗങ്ങളിലിത് 400 കടന്നിട്ടുണ്ട്. അടുത്ത ദിവസങ്ങളിൽ ഡൽഹിയിൽ കനത്ത മൂടൽമഞ്ഞിന് സാധ്യതയുണ്ടെന്ന് കേന്ദ്ര കാലാവസ്ഥാ വകുപ്പ് അറിയിച്ചു. വായു മലിനീകരണം രൂക്ഷമായി തുടരുന്ന സാഹചര്യത്തിൽ, കാർഷികാവശിഷ്ടങ്ങൾ കത്തിക്കുന്നവർക്കുള്ള പിഴ കേന്ദ്രസർക്കാർ കഴിഞ്ഞ ദിവസം ഇരട്ടിയാക്കി വർദ്ധിപ്പിച്ചിരുന്നു.



---

## **JK-TERRORIST**

ജമ്മു കശ്മീരിലെ ബാരാമുള്ള ജില്ലയിലുണ്ടായ ഏറ്റുമുട്ടലിൽ സുരക്ഷാ സേന രണ്ട് ഭീകരരെ വധിച്ചു. സോപോർ മേഖലയിൽ ഭീകരരുടെ സാന്നിധ്യമുണ്ടെന്ന രഹസ്യ വിവരങ്ങളുടെ അടിസ്ഥാനത്തിൽ, സുരക്ഷാ സേനയും പോലീസും നടത്തിയ സംയുക്ത തിരച്ചിലിനിടെയാണ് ഏറ്റുമുട്ടലുണ്ടായത്. പ്രദേശത്ത് നിന്ന് ആയുധങ്ങളും വെടിക്കോപ്പുകളും കണ്ടെടുത്തു. കൊല്ലപ്പെട്ട ഭീകരരെ തിരിച്ചറിയാനുള്ള ശ്രമങ്ങൾ തുടരുകയാണ്.



## **INDIAN ROAD CONGRESS**

ഇന്ത്യൻ റോഡ് കോൺഗ്രസ്സിന്റെ 83-ാമത് വാർഷിക സമ്മേളനം കേന്ദ്രമന്ത്രി നിതിൻ ഗഡ്കരി ഇന്ന് ഉദ്ഘാടനം ചെയ്യും. റാജ്യരിൽ നടക്കുന്ന നാല് ദിവസത്തെ സമ്മേളനത്തിൽ റോഡ് നിർമ്മാണവുമായി ബന്ധപ്പെട്ട പുതിയ സാങ്കേതിക വിദ്യകളെക്കുറിച്ചുള്ള ചർച്ചകൾ നടക്കും. രാജ്യത്തിനകത്തും പുറത്തുമുള്ള രണ്ടായിരത്തിലധികം വിദഗ്ധർ സമ്മേളനത്തിൽ പങ്കെടുക്കും.



## **T20 CRICKET- IND VS SA**

ഇന്ത്യ- ദക്ഷിണാഫ്രിക്ക ട്വന്റി -20 പരമ്പരയിലെ ആദ്യ മത്സരം ഇന്ന് ഡർബനിൽ നടക്കും. ഇന്ത്യൻ സമയം രാത്രി 08.30-നാണ് മത്സരം. ഇന്ത്യൻ സംഘത്തെ സൂര്യകുമാർ യാദവും ദക്ഷിണാഫ്രിക്കൻ ടീമിനെ എയ്ഡൻ മാർക്രമും നയിക്കും. നാല് മത്സരങ്ങളുള്ള പരമ്പരയിലെ രണ്ടാം മത്സരം ഞായറാഴ്ചയാണ്.



---

**ISL**

ISL ഫുട്ബോളിൽ ഇന്ന് ബംഗളൂരു എഫ് സി - നോർത്ത് ഇന്ത്യ യുണൈറ്റഡ് എഫ് സിയെ നേരിടും. ബംഗളൂരുവിൽ രാത്രി 7.30 നാണ് മത്സരം.



**SCHOOL**

സംസ്ഥാന സ്കൂൾ കായിക മേളയിൽ ഗെയിംസ്, അക്വാട്ടിക്സ് വിഭാഗങ്ങളിൽ മേധാവിത്വം തുടർന്ന് തിരുവനന്തപുരം ജില്ല. ഗെയിംസിൽ 1038 പോയിന്റുകളാണ് തിരുവനന്തപുരം ഇതിനകം നേടിയത്. കണ്ണൂർ രണ്ടാം സ്ഥാനത്തും തൃശ്ശൂർ മൂന്നാം സ്ഥാനത്തുമാണ്. അത്ലറ്റിക്സിൽ മലപ്പുറം ഒന്നാമതും, പാലക്കാട് രണ്ടാം സ്ഥാനത്തുമാണ്. അക്വാട്ടിക്സിൽ തിരുവനന്തപുരം ജില്ല 568 പോയിന്റുകളാണ് ഇതുവരെ നേടിയത്.



**ADD SPECIAL TRAINS**

ഉത്സവ സീസണിൽ തിരക്ക് കുറക്കാനും സുഗമമായ യാത്ര ഉറപ്പാക്കുന്നതിനുമായി ഇന്ത്യൻ റെയിൽവേ ഏർപ്പെടുത്തിയ പ്രത്യേക ട്രെയിൻ സർവീസുകൾ യാത്രക്കാർക്ക് ആശ്വാസം പകരുന്നു. 4,521 സ്പെഷ്യൽ ട്രെയിനുകളിൽ 65 ലക്ഷത്തോളം പേർ ഇതുവരെ യാത്ര ചെയ്തു. അടുത്ത മൂന്ന് ദിവസം 476 സ്പെഷ്യൽ ട്രെയിനുകൾ കൂടി സർവീസ് നടത്തും. റെയിൽവേ സ്റ്റേഷനുകളിലെ തിരക്ക് നിയന്ത്രിക്കുന്നതിനായി റെയിൽവേ സംരക്ഷണ സേനയെയും സന്നദ്ധ പ്രവർത്തകരെയും വിന്യസിച്ചിട്ടുണ്ട്.



---

## ELECTION COMMISSION - COLLECTOR

നവംബർ ആറിനുണ്ടായ ഹോട്ടൽ റൂമിലെ പോലീസ് പരിശോധനയുമായി ബന്ധപ്പെട്ട് തെരഞ്ഞെടുപ്പ് കമ്മീഷൻ റിപ്പോർട്ട് നൽകിയതായുള്ള മാധ്യമ വാർത്ത വസ്തുതാ വിരുദ്ധമാണെന്ന് പാലക്കാട് ജില്ലാ കളക്ടർ ഡോ.എസ്.ചിത്ര . ഈ വിഷയവുമായി ബന്ധപ്പെട്ട് തെരഞ്ഞെടുപ്പ് കമ്മീഷൻ റിപ്പോർട്ട് ആവശ്യപ്പെടുകയോ ജില്ലാ കളക്ടർ രേഖാ മൂലം റിപ്പോർട്ട് നൽകുകയോ ചെയ്തിട്ടില്ല. വിഷയവുമായി ബന്ധപ്പെട്ട പരാതി അന്വേഷണത്തിനും റിപ്പോർട്ടിനുമായി പോലീസിന് കൈമാറിയിട്ടുണ്ട് . തെരഞ്ഞെടുപ്പ് കമ്മീഷൻ റിപ്പോർട്ട് ആവശ്യപ്പെട്ടാൽ വിശദമായ റിപ്പോർട്ട് നൽകുമെന്നും ജില്ലാ കളക്ടർ അറിയിച്ചു.

